



05.09.2024

தலைப்புச் செய்திகள்

1. சிங்கப்பூரில் திருவள்ளூர் கலாச்சார மையம் நிறுவப்படும் என்று பிரதமர் திரு.நரேந்திரமோடி தெரிவித்துள்ளார்.
2. நாட்டில் வரி செலுத்தும் நடைமுறைகள் எளிமையாக்கப்பட்டுள்ளதால் பொருளாதாரம் துரித வளர்ச்சி பெறும் என்று மத்திய நிதியமைச்சர் திருமதி நிர்மலா சீதாராமன் கூறியுள்ளார்.
3. தமிழகத்தில் ஐந்தாயிரம் பேருக்கு வேலை வாய்ப்பு அளிக்கும் வகையில் மருத்துவ உபகரணங்கள் தயாரிக்கும் நிறுவனத்துடன் ஒப்பந்தம் மேற்கொள்ளப்பட்டுள்ளதாக முதலமைச்சர் திரு.மு.க.ஸ்டாலின் தெரிவித்துள்ளார்.
4. நாடுமுழுவதும் ஆசிரியர் தினம் இன்று உற்சாகத்துடன் கொண்டாடப்படுகிறது.
5. பாரீஸ் பாராலிம்பிக் போட்டிகளில் இன்று துப்பாக்கி சுடுதல், ஜூடோ, தடகளம், வில்வித்தை, சைக்கிளிங் உள்ளிட்ட பிரிவுகளில் இந்திய வீரர்கள் களமிறங்குகின்றனர்.

இனி விரிவான செய்திகள்

மூழுமூழுமூழுமூழுமூழுமூழு

பிரதமர்

சிங்கப்பூரில் திருவள்ளூர் கலாச்சார மையம் நிறுவப்படும் என்று பிரதமர் திரு.நரேந்திரமோடி தெரிவித்துள்ளார்.

சிங்கப்பூருக்கு இரண்டு நாள் அரசு முறை பயணம் மேற்கொண்டுள்ள பிரதமர் அந்நாட்டு பிரதமர் லாரன்ஸ் வாங்குடன் இன்று இருதர்ப்பு பேச்சுவார்த்தைகளை மேற்கொண்டார்.

தமிழ் மொழியின் நாகரீகம், பண்பாட்டை வளர்க்கவும், பேணிகாக்கவும் இம்மையம் அமைக்கப்பட உள்ளதாக கூறினார்.

சிங்கப்பூரில் வசிக்கும் கோடிக்கணக்கான இந்தியர்கள் இரு நாட்டு உறவுகளை வலுப்படுத்துவதில் முக்கிய பங்கு வகிப்பதாக குறிப்பிட்டார்.

பிராந்திய அமைதி, ஸ்திரதன்மை, வளத்திற்காக இருநாடுகளும் இணைந்து பணியாற்றும் என்றும் பிரதமர் கூறினார்.

இந்தியா – சிங்கப்பூர் நட்புறவின் 60 ஆண்டு கால நிறைவை அடுத்த ஆண்டு சிறப்பாக கொண்டாட இருநாடுகளும் செயல்திட்டம் தயாரிக்கும் பணிகளை மேற்கொள்ள வேண்டும் என கேட்டுக்கொண்டார்.

கடந்த 10 ஆண்டுகளில் இந்தியாவின் வர்த்தகம், இரு மடங்கு அதிகரித்துள்ளதாக குறிப்பிட்ட பிரதமர் இந்திய பொருளாதாரத்தில் சிங்கப்பூரின் முதலீடு மூன்று மடங்கு அதிகரித்து 160 பில்லியன் டாலராக உள்ளதை சுட்டிக்காட்டினார்.

இதேகாலகட்டத்தில் சிங்கப்பூரின் 17 செயற்கைகோள்கள் இந்தியாவிலிருந்து ஏவப்பட்டுள்ளதை சுட்டிக்காட்டிய பிரதமர் திறன்மேம்பாடு முதல், பாதுகாப்புதுறை வரை இருநாடுகளுக்கிடையே ஒத்துழைப்பு மேம்பட்டுள்ளதாக தெரிவித்தார்.

திறன்மேம்பாடு, டிஜிட்டல் மயமாக்கல், செமி கண்டெக்டர், செயற்கை நுண்ணறிவு, சுகாதாரம் உள்ளிட்ட துறைகளில் ஒத்துழைப்பை முன்னெடுத்துச்செல்வதன் அவசியத்தை பிரதமர் வலியுறுத்தினார்.

இப்பேச்சுவார்த்தையை தொடர்ந்து இரு நாடுகளுக்கிடையே இத்துறைகளில் 4 புரிந்துணர்வு ஒப்பந்தங்கள் கையெழுத்தாயின.

தொடர்ந்து அந்நாட்டு அதிபர் தர்மன் சண்முக ரத்தினத்துடன் ஆலோசனை மேற்கொள்ளும் பிரதமர் அந்நாட்டு தொழில்துறை வல்லுநர்களை சந்தித்து பேச உள்ளார்.

மூழுமூழுமூழுமூழுமூழுமூழு

சீதாராமன்

நாட்டின் முன்னேற்றத்திற்காக வரி செலுத்தும் நடவடிக்கைகள் எளிமையாக்கப்பட்டிருப்பதாக மத்திய நிதியமைச்சர் திருமதி நிர்மலா சீதாராமன் தெரிவித்துள்ளார்.

சென்னையில் இன்று வருவாய் கணக்கு வழக்கறிஞர்கள் சங்க நிகழ்ச்சியில் உரையாற்றிய அவர், இந்நடவடிக்கையால் தாமாகவே முன்வந்து



தமது சமூக வலைதளபதிவில் இதனை தெரிவித்த அவர் மேந நிறுவனம் காலணி உற்பத்தியை சென்னையில் விரிவுபடுத்துவது குறித்து பேச்சுவார்த்தை நடைபெற்றதாக கூறினார்.

தமிழகத்தில் ஐந்தாயிரம் பேருக்கு வேலை வாய்ப்பு அளிக்கும் வகையில் சுகாதாரத்துறை சார்ந்த உபகரணங்கள் தயாரிக்கும் முிவரஅ நிறுவனத்துடன் ஒப்பந்தம் மேற்கொள்ளப்பட்டதாகவும் குறிப்பிட்டார்.

சென்னையில் இயங்கும் முிவரஅ நிறுவனத்தின் செயல்பாடுகளை திருச்சி மற்றும் மதுரையில் விரிவுபடுத்த கேட்டுக்கொண்டதாகவும் தெரிவித்துள்ளார்.

அரசுமுறை பயணமாக அமெரிக்கா சென்றுள்ள முதலமைச்சர் சிகாகோவில் தொடர்ந்து தொழில் முதலீடுகளை ஈர்த்து வருகிறார்.

மூழுமூழுமூழுமூழுமூழுமூழு

ஆசிரியர் தினம்

நாடுமுழுவதும் ஆசிரியர் தினம் இன்று உற்சாகத்துடன் கொண்டாடப்படுகிறது.

முன்னாள் குடியரசு தலைவர் டாக்டர். சர்வபள்ளி ராதாகிருஷ்ணனின் பிறந்த தினமான செப்டம்பர் 5-ம் தேதி, ஆண்டுதோறும் ஆசிரியர் தினமாக கொண்டாடப்பட்டு வரும் நிலையில், நாடுமுழுவதும் ஆசிரியர்களை கௌரவிக்கும் சிறப்பு நிகழ்ச்சிகள் நடைபெறுகின்றன.

இந்நாளை ஒட்டி குடியரசுத்தலைவர் திருமதி திரௌபதி முர்மு,

பிரதமர் திரு.நரேந்திரமோடி,

முதலமைச்சர் திரு.மு.க.ஸ்டாலின் உள்ளிட்டோர் ஆசிரியர்களுக்கு வாழ்த்து தெரிவித்துள்ளனர்.

புதுதில்லி விஞ்ஞான் பவனில் இன்றுமாலை நடைபெறும் நிகழ்ச்சியில், குடியரசு தலைவர் 82 ஆசிரியர்களுக்கு தேசிய நல்லாசிரியர் விருதுகளை வழங்குகிறார்.

பள்ளிக்கல்வித்துறை சார்ந்த 50 ஆசிரியர்கள்,

உயர்கல்வி பிரிவில் 16 பேர்,

திறன் மேம்பாட்டு பிரிவில் 16 ஆசிரியர்கள் குடியரசுத்தலைவரிடமிருந்து நல்லாசிரியர் விருதுகளை பெறுகிறார்கள்.

தமிழகத்தை சேர்ந்த 4 பேர் இவ்விருதை பெற உள்ளனர்



திருச்சி நீதிமன்றம் அருகே அன்னாரது திருவுருவ சிலைக்கு மாநில அமைச்சர் திரு.கே.என்.நேருவும் மாலை அணிவித்து மரியாதை செலுத்தினர்.

நெல்லை, நாமக்கல் உட்பட பல்வேறு மாவட்டங்களில் அன்னாரது திருவுருவ சிலைக்கு மரியாதை செலுத்தப்பட்டது.

இந்நாளை ஒட்டி தூத்துக்குடி வ.உ.சிதம்பரனார் துறைமுகத்தை பொதுமக்கள், பள்ளி கல்லூரி மாணாக்கர் இலவசமாக பார்வையிட இன்று அனுமதிக்கப்பட்டனர்.

மூழுமூழுமூழுமூழுமூழுமூழு

எ.வ.வேலு

மதுரையில் நடைபெற்று வரும் மேம்பால பணிகளை மாநில பொதுப்பணித்துறை அமைச்சர் திரு.எ.வ.வேலு இன்று நேரில் ஆய்வு செய்தார்.

பின்னர் செய்தியாளர்களிடம் பேசிய அவர் கோரிப்பாளையம், கோமதிபுரம் உள்ளிட்ட பகுதிகளில் மேம்பால பணிகளை தரமான முறையில் முடிக்க அதிகாரிகளுக்கு அறிவுறுத்தியதாக கூறினார்.

வாய்ஸ்

மூழுமூழுமூழுமூழுமூழுமூழு

மீனவர்கள்

இலங்கை கடற்படையினரால் கைது செய்து விடுவிக்கப்பட்ட ராமேஸ்வரத்தை சேர்ந்த 7 மீனவர்கள் இன்று சென்னை வந்தடைந்தனர்.

இவர்களை அதிகாரிகள் அவர்தம் சொந்த ஊர்களுக்கு அனுப்பிவைத்தனர்.

கடந்த ஜூலை மாதம் 23ஆம் தேதி எல்லை தாண்டி மீன்பிடித்ததாக கூறி இவர்கள் கைது செய்யப்பட்டனர்.

மூழுமூழுமூழுமூழுமூழுமூழு

எடப்பாடி

தமிழ்நாட்டில் காலியாக உள்ள அனைத்து மருத்துவ பணியிடங்களையும் போர்கால அடிப்படையில் நிரப்ப வேண்டும் என்று அஇஅதிமுக பொதுச்செயலர் திரு.எடப்பாடி கே.பழனிச்சாமி வலியுறுத்தியுள்ளார்.

சென்னையில் இன்று அவர் வெளியிட்டுள்ள அறிக்கையில், தற்போது 2 ஆயிரத்து 600 உதவி அறுவை சிகிச்சை நிபுணர் பணியிடங்கள் காலியாக உள்ளதை சுட்டிக்காட்டியுள்ளார்.

மூழுமூழுமூழுமூழுமூழுமூழு





பாரீஸ் பாராலிம்பிக் போட்டிகளின் 8 ஆம் நாளான இன்று துப்பாக்கி சுடுதல், ஜூடோ, தடகளம், வில்வித்தை, சைக்கிளிங் உள்ளிட்ட பிரிவுகளில் இந்திய வீரர்கள் களமிறங்குகின்றனர்.

வில்வித்தை கலப்பு குழு ரி கர்வ பிரிவில் இந்தியாவின் ஹர்பிந்தர்சிங் இணை களமிறங்குகிறது.

பாரீஸ் பாராலிம்பிக் போட்டிகளில் முன் எப்போதும் இல்லாத அளவாக அதிக பதக்கங்களை வென்று சாதனை படைத்து வரும் இந்திய வீரர்களுக்கு பிரதமர் பாராட்டு தெரிவித்துள்ளார்.

மூழுமூழுமூழுமூழுமூழுமூழு

பேட்மிண்டன்

தைபே ஓப்பன் பேட்மிண்டன் கலப்பு இரட்டையர் அரையிறுதிக்கு இந்தியாவின் டனிஷா கிராஸ்டோ, துருவ் கபிலா இணை முன்னேறியுள்ளது.

இன்று நடைபெற்ற காலிறுதியில் இந்த இணை – தைவான் இணையை 21-13 22-20 என்ற நேர் செட்களில் தோற்கடித்தது.

மூழுமூழுமூழுமூழுமூழுமூழு

டென்னிஸ்

.:பிரான்ஸில் நடைபெறும் சேலஞ்சர் டென்னிஸ் ஆடவர் இரட்டையர் காலிறுதி சுற்றில் இந்தியாவின் அனிருத் சந்திரசேகர் - கலியாண்டா பூணாச்சா இணை இன்றுமாலை களமிறங்குகிறது.

மூழுமூழுமூழுமூழுமூழுமூழு

இத்துடன் இந்த செய்தியறிக்கை முடிவடைந்தது

மூழுமூழுமூழுமூழுமூழுமூழு